

~~Wadab : "sbanda", 1 Sam 17, 40; 25-29. Marbuta mal-verb "waddab".~~

~~Xieb, irib; bhal sieb, isib : "xagħru bjad". Fi 1 Sam 11, 2 "jiena xjeht u xibt" ifisser "jiena xjeht u xagħri bjad". Id-Dizzjunarji jhawwdu dil-kelma ma' xlieb li tfisser "xagħru beda jibjad, beda jiżżewwaq bl-abjad. Lxheb hu l-lewn griż.~~

~~Xieghieb : "keskes wiehe! għall-iehor". Nghidu "demmi xeghibni" jgħifieri "qanqalni, ma hallyix kwiet". Ara 1 Sam 26, 19.~~

S. I. 49.

P. P. SAYDON.

## Mid-Djarju Tiegħi

Il-Hadd, 16 ta' Marzu, 1941.

Il-lejla qattajt siegħa shiha nħares lejn ġemgħa tfal jilgħabu *tus-suldati*.

Minn kemm ilha li bdiet il-gwerra 'l hawn, it-tfal li jgħixu l-Belt u qrib il-fortizzi, u li ma jarawx hliet kanuni u dak kollu li jmiss mal-hajja *tus-suldat*, ħadu d-drawwa li jilgħabu *tus-suldati*.

U erħilhom idawru rokon u nkejjien ohra bil-ġebel imfar-rak, bil-laned jew bl-ixkejjer, iwahħlu biċċa lasta ma' l-art u magħha jtellghu bandiera; u jtkellmu bħalma jtkellmu s-suldati bejniethom fuq il-kanun. F'kelma waħda, itennu ħaġa b'ħaġa dak kollu li jaraw lis-suldati jagħmlu.

Xi hlewwa! It-tfal għandhom mill-għasafar. Jimxu wieħed wara l-iehor u jagħmlu bħalma jaraw lil haddiehor jagħmel. U għalhekk dawk li jridu l-gwerra, biex jikbru u jistgħanew, jib-qgħu jsibu dejjem kotra ta' żgħażaġħ mimlija heġġa biex jit-qabdu u jmutu għalihom; għaliex it-tfal — u ż-żgħażaġħ, li huma kemm kemm akbar mit-tfal — dejjem kien mingħalihom li l-gwerra hi xalata kbira, jew li hu sabiħ li tilbes u tilgħab *tus-suldat* jew tigri minn art għall-ohra u tiltaqa' ma' xbejbiet

sbieħ; u terġa' lura wara l-gwerra, lejn artek, mimli miġalji u mimli ġieħ.

Jaħasra!... Kemm qerq u bluha, li ż-żgħażaġħ jibqgħu ma jarawhom qatt! U tghidilhom kemm tghidilhom, ma jemmnukx. Ma jifhmux li qegħdin jinqedew bihom bħallikieku tgham għall-kanuni; u għal xejn aktar.

F'hekk twassal — f'qabar bikri biss — il-ħolma mdehba tas suldat żagħżuġħ.

U l-kbar iħarsu lejn iż-żgħar jilgħabu *tas-suldati*; u jidhku-lhom. U jhegġu-hom biex jissuktaw.

Iżda x'hin jidlam u t-tfal iġħajew, u mal-għaja jaqa' n-nagħas. Jarawha bi tqila wisq li tqajjimhom u tiġborhom miegħek f'xelter; x'hin is-suldati l-kbar ixammru u jerfgħu l-kanuni 'l fuq biex jilqgħu lil min jiġi fuqna ta' sikwit u jinqeda bidlam biex ikissirna u jfarakna.

Hekk ġara l-lejl li għadda, x'hin, għal xi s-sieġha ta' fil-ġhodu, dahlu fuqna kemm-il ajruplan u waddbu mal-ħamsin bomba.

Ebda tifel milli rajt fix-xelter, rieqed qisu kelb jew jingħi ma' djul ommu, ma kien baqagħlu hrara biex f'dak il-waqt, jissokta jilgħab *tas-suldati*.

U x'hin it-twerdin tal-makni beda joqròb lejna, u bdiet tinstema' t-tisfira tal-bombi niżlin fil-qrib; u t-tiri tal-kanuni bdew itarrxu lil kulhadd; u l-ommijiet bdew jixhru u jitolbu ħniena, it-tfal stenbħu mwerwin. U fuq wiċċhom rajt ix-xbieha tal-waħx li gġib magħha l-logħba l-kbira tas-suldati.

## ~~Zieda ta' Kliem u Tifsir~~

(*Jorbot ma' "Lehen il-Malti", Għadd 209-210*)

~~ENNETTA~~ — Gebla ma' l-art, imdaqqa, tawwalija u mgerrba. Taħt ennetta jsib il-bejta n-nemel il-kbir li swed minn lewn iż-żift, minn dak li jgħorr il-qamħ.

~~OURCĀRA~~ — Eż. Nieżel l-ilma ourcāra.

~~OVI~~ — Li jitboq għal kolloxx jew isodd fejn ikun qiegħed. Eż. Il-bank tal-mithna joqgħod ovi għal-kanal tiegħu.

~~UPLAJS~~ — Ghodda tal-mastrudaxxa li biha jgħawwgu s-sniien tas-srierag u l-imnaxar. Ighidu eplajs hu qajja' tax-xitan għax dan biex jinbexx lil San Guzepp darba jghidu għawwigħu s-sniien tas-srierag waħda 'l hawn u oħra 'l hinn u San Guzepp sab li b'hekk is-sniien jidhlu aktar u jaqtgħu tajjeb. Holq għalhekk għodda li